

नगरपालिका क्षेत्रांतर्गत असलेल्या शाळांना वेतन
वेळेवर मिळत नसल्याबाबत.

महाराष्ट्र शासन
नगर विकास विभाग

शासन परिपत्रक क्रमांक याचिका-२०१५/प्र.क्र.२१४/नवि-२०

मंत्रालय, मुंबई- ४०० ०३२

दिनांक :- २९ सप्टेंबर, २०१५.

संदर्भ:- शालेय शिक्षण व क्रिडा विभाग यांचे पत्र क्र. बैठक-१२१५/प्र.क्र.१७५/टिनटि-३, दि.१०.०६.२०१५

प्रस्तावना:-

मा. मंत्री, शालेय शिक्षण यांच्या अध्यक्षतेखाली दि. २०.०५.२०१५ रोजी पार पडलेल्या घेतलेल्या बैठकीत नगरपालिका / महानगरपालिका क्षेत्रातील शाळांच्या शिक्षकांच्या वेतनाचा शासन अनुदानाचा हिस्सा वेळेवर वितरीत होऊनही शिक्षकांचे वेतन वेळेवर होत नाही अशी बाब निदर्शनास आली आहे. महानगरपालिकेकडून त्यांच्या वाट्याचा ५०% हिस्सा संबंधितांना देण्यात येत नाही. एप्रिल, २०१५ चे वेतन अद्याप अदा करण्यात आलेले नाही. शासनाचा अनुदान हिस्सा प्राप्त झाल्यानंतर असे अनुदान वेतना व्यतिरिक्त इतर कामासाठी वापरत असलेल्या महानगरपालिका / नगरपालिकांच्या संबंधित अधिकाऱ्यांवर कार्यवाही करण्यासंदर्भात मा. शालेय मंत्री यांनी दिलेल्या निदेशानुसार कार्यवाही करण्याची बाब शासनाच्या विचाराधीन होती.

परिपत्रक:-

मा. मंत्री, शालेय शिक्षण यांच्या उपरोक्त निदेशानुसार आयुक्त महानगरपालिका/ नगरपरिषदा (सर्व) (बृन्हमुंबई वगळून), आयुक्त तथा संचालक, नगरपरिषद प्रशासन संचालनालय यांनी शिक्षकांच्या वेतनाकरिता शासनाचा अनुदानाचा हिस्सा प्राप्त झाल्यानंतर शिक्षकांचे वेतन तात्काळ अदा करण्यात यावे. तसेच सदर अनुदान वेतना व्यतिरिक्त अन्य कामासाठी वापरता येऊ नये. अन्यथा त्यांच्यावर नियमानुसार कार्यवाही करण्यात येईल, याची नोंद घ्यावी.

सदर परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक २०१५०९२९१५१८३१२५२५ असा आहे. हे शासन परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज.ना. पाटील)

उप सचिव, महाराष्ट्र शासन

प्रत,

- १) मा. मुख्यमंत्री यांचे प्रधान सचिव, मंत्रालय, मुंबई
- २) मा. राज्यमंत्री (नगर विकास) यांचे खाजगी सचिव, मंत्रालय, मुंबई
- ३) सचिव-२, नगर विकास विभाग, मंत्रालय, मुंबई
- ४) आयुक्त, सर्व महानगरपालिका (बृन्हमुंबई वगळून)
- ५) आयुक्त तथा संचालक, नगर परिषद प्रशासन संचालनालय, वरळी,
- ६) उप सचिव, शालेय शिक्षण व क्रीडा विभाग, मंत्रालय, मुंबई-३२.
- ७) निवडनस्ती (नवि-२०), नगर विकास विभाग, मंत्रालय, मुंबई